



# Stqarrija għall-Istampa

Il-Lussemburgu, il-11 ta' Jannar 2018

## Jeħtieġ li l-appoġġ reġjonali li jingħata mill-Kummissjoni u mill-BEI permezz ta' JASPERS ikun immirat aħjar, jgħidu l-Awdituri tal-UE

Skont rapport ġdid li nħareġ mill-Qorti Ewropea tal-Awdituri, inizjattiva tal-UE mmanigġjata mill-Bank Ewropew tal-Investment (BEI) biex tgħin lill-Istati Membri japplikaw għall-Fond ta' Koeżjoni u l-Fond Reġjonali għandha dgħufijiet sinifikanti. L-awdituri tal-UE jgħidu li l-inizjattiva "Assistenza Kongunta ta' Appoġġ għal Proġetti fir-Regjuni Ewropej" (JASPERS) ikkontribwiet għal approvazzjoni aktar veloċi tal-proġetti, iżda ma setgħetx ikollha impatt fuq l-assorbiment tal-fondi tal-UE. Huma sabu li jenħtieġ li l-appoġġ li jingħata permezz ta' JASPERS ikun immirat aħjar.

Il-Kummissjoni Ewropea u l-Bank Ewropew tal-Investment stabbilew JASPERS biex jipprovdu konsulenza indipendenti u mingħajr ħlas lill-Istati Membri li ssieħbu mal-UE wara l-2004, biex tgħin om iħejju proposti ta' kwalità għolja għal proġetti kbar ta' investment reġjonali.

L-awdituri żaru l-Kroazja, Malta, il-Polonja u r-Rumanija, u l-awditu kopra l-perjodu mill-2006 sa tmiem l-2016. Huma sabu dgħufijiet fid-definizzjoni tal-oġettivi prinċipali ta' JASPERS, kif ukoll fir-rwoli u r-responsabbiltajiet tagħha. Dan irriżulta f'nuqqasijiet fl-operazzjonijiet tagħha u qiegħed f'riskju l-obbligu ta' rendikont.

*"L-assistenza mogħtija minn JASPERS ma kinitx immirata biżżejjed u dan wassal biex għadd kbir ta' assenjamenti jiġu kkanċellati jew sospiżi", qal Oskar Herics, il-Membru tal-Qorti Ewropea tal-Awdituri responsabbli għar-rapport. "Filwaqt li JASPERS kienet intenzjonata li tkopri l-perjodu mill-2007 sal-2013 u mbagħad għet estiża, hija ma għandhiex oġettivi ċari li jistgħu jitkejlu biex juru li l-għan tagħha ntlahaq."*

Fil-bidu tal-perjodu 2014-2020, JASPERS bdiet tappoġġa wkoll proġetti kbar li ddedmu, u li kellhom jiġu riportati mill-perjodu ta' programmazzjoni preċedenti, u heġġet lill-Istati Membri biex jagħmlu użu akbar mill-assistenza mingħajr ħlas tagħha matul l-implimentazzjoni tal-proġetti, għalkemm xejn minn dan ma kien prijorità.

Kien hemm dgħufijiet sinifikanti fl-istabbiliment tal-funzjoni l-ġdida ta' eżaminar indipendenti tal-kwalità għall-2014-2020. L-awdituri jgħidu li l-fatt li l-istess persuna kienet responsabbli għall-approvazzjoni kemm tal-eżaminar tal-kwalità kif ukoll tax-xogħol konsultattiv naqqas mill-indipendenza tal-eżaminar tal-kwalità ta' JASPERS, u huma osservaw riskju għoli ta' nuqqas ta' imparjalità fir-rigward tal-funzjoni konsultattiva ta' JASPERS.

L-assistenza mogħtija minn JASPERS kienet relattivament komprensiva, ikkontribwiet għal approvazzjoni aktar veloċi tal-proġetti u, ingenerali, kellha impatt fuq il-kwalità tal-proġetti kbar li ġew awditjati. Madankollu, l-awdituri sabu li din kellha ftit li xejn jew l-ebda impatt fuq l-ambitu, ir-riżultati u l-kronoloġija għall-implimentazzjoni ppjanati ta' dawn il-proġetti. Fil-perjodu 2007-2013, il-Kummissjoni ħtieġet inqas żmien biex tapprova proġetti kbar jekk dawn kienu ngħataw assistenza minn JASPERS. Iżda ġeneralment JASPERS ma

*L-iskop ta' din l-istqarrija għall-istampa huwa li jingħataw il-messaġġi prinċipali tar-rapport speċjali adottat mill-Qorti Ewropea tal-Awdituri. Ir-rapport sħiħ jinsab fuq [www.eca.europa.eu](http://www.eca.europa.eu).*

## ECA Press

Mark Rogerson – Kelliem

T: (+352) 4398 47063

M: (+352) 691 55 30 63

Damijan Fišer – Uffiċjal tal-Istampa

T: (+352) 4398 45410

M: (+352) 621 55 22 24

12, rue Alcide De Gasperi - L-1615 Luxembourg

E: [press@eca.europa.eu](mailto:press@eca.europa.eu) @EUAuditors

[eca.europa.eu](http://eca.europa.eu)

setgħetx ikollha impatt fuq l-assorbiment tal-fondi tal-UE. Dan kien prinċipalment dovut għall-fatt li kien hemm dewmien fl-implimentazzjoni fil-livell tal-proġetti.

L-awdituri għidu li, maż-żmien, JASPERS żiedet il-fokus tagħha fuq il-bini tal-kapaċità amministrattiva tal-Istati Membri. L-impatt ta' JASPERS fuq il-kapaċità amministrattiva ma rriżultax f'livelli ogħla ta' indipendenza mill-assistenza. Kemm l-awtoritajiet nazzjonali kif ukoll il-benefiċjarji tal-proġetti ddikjaraw li JASPERS kellha impatt pożittiv fuq il-kapaċità amministrattiva tagħhom, iżda l-awdituri ma sabu l-ebda evidenza li kienet tikkonferma jekk dan it-titjib fil-fatt seħħ.

Id-dgħufijiet li ġew osservati, flimkien ma' nuqqasijiet sinifikanti fl-ippjanar, fil-monitoraġġ u fl-evalwazzjoni tal-attivitajiet ta' JASPERS, iqiegħdu f'riskju s-suċċess tal-operat tal-inizjattiva, b'mod partikolari f'termini ta' effiċjenza u effettività.

L-awdituri jirrakkomandaw li l-Kummissjoni:

- tieħu aktar kontroll tal-ippjanar strateġiku ta' JASPERS, u tippermetti li din tiġi eliminata b'mod gradwali meta l-oġettivi prinċipali tagħha jkunu ntaħqu;
- tieħu azzjoni immedjata biex timmitiga r-riskju għoli ta' nuqqas ta' imparzjalità meta JASPERS tevalwa indipendentement proġetti li jkunu rċevew appoġġ konsultattiv;
- tikseb aċċess sħiħ biex tivverifika l-kwalità tal-proċeduri ta' eżaminar indipendenti ta' JASPERS;
- timmira l-assistenza mogħtija minn JASPERS skont l-iżvilupp tal-proġett u żżomm il-fokus tagħha fuq l-għoti ta' konsulenza għal proġetti kbar;
- tintegra l-attivitajiet ta' JASPERS fl-istrateġija proprja tagħha ta' assistenza teknika;
- taggusta l-attivitajiet ta' bini tal-kapaċità mwettqa minn JASPERS fl-Istati Membri matul iż-żmien, biex tipprovdilhom inċentivi biex jilħqu livell sostenibbli ta' kapaċità amministrattiva;
- tintroduci monitoraġġ u evalwazzjoni komprensivi;
- tiżgura li l-ispejjeż ta' JASPERS ikunu raġonevoli u li jirriflettu l-ispejjeż effettivi li jkunu gġarrbu.

#### Noti lill-Edituri

JASPERS hija ffinanzjata b'mod kongunt mill-Bank Ewropew tal-Investment (BEI), il-Kummissjoni Ewropea (permezz tal-baġit tal-UE) u l-Bank Ewropew għar-Rikostruzzjoni u l-Iżvilupp. It-tliet sħab jivvutaw b'mod unanimu biex jieħdu deċiżjonijiet strateġiċi dwar id-direzzjoni u s-supervizzjoni tal-inizjattiva.

L-ispiza effettiva ta' JASPERS, bejn il-bidu tal-operazzjonijiet tagħha fl-2006 u t-tmiem tal-2016, kienet madwar EUR 284 miljun. Madwar 79 % kienet iffinanzjata mill-baġit tal-UE, u l-bqija giet ipprovduta mis-sħab l-oħra fil-forma ta' persunal li ġie assenjat lil JASPERS. Bejn l-2006 u Diċembru 2016, il-Kummissjoni approvat 963 proġett kbir mill-perjodu ta' programmazzjoni 2007-2013. Minn dawn, madwar 53 % kienu appoġġati minn JASPERS. L-ammont totali investit f'dawn il-proġetti appoġġati minn JASPERS kien ta' madwar EUR 77.6 biljun; il-kontribuzzjoni totali mill-UE kienet ta' EUR 46.2 biljun.

JASPERS hija mmanigġjata minn dipartiment iddedikat tal-BEI fil-Lussemburgu. Hija timpjega madwar 124 membri tal-persunal, u għandha ufficiji reġjonali f'Varsavja, fi Vjenna u f'Bukarest, kif ukoll fergħa fi Brussell.

Għall-Kroazja u l-Polonja, il-Qorti Ewropea tal-Awdituri (QEA) wettqet l-awditu tagħha f'kooperazzjoni mal-istituzzjonijiet supremi tal-awditjar (SAIs) tagħhom, li kienu qed iwettqu awditi flimkien tal-impatt ta' JASPERS fuq livell nazzjonali fl-istess żmien. Il-QEA hija mistennija toħroġ rapport komuni separat maż-żewġ SAIs fi Frar 2018.

Ir-Rapport Speċjali Nru 1/2018: “Assistenza Kongunta ta' Appoġġ għal Proġetti fir-Reġjuni Ewropej (JASPERS) - wasal iż-żmien biex l-assistenza tiġi mmirata aħjar” huwa disponibbli fuq is-sit web tal-QEA ([eca.europa.eu](http://eca.europa.eu)) bi 23 lingwa tal-UE.